



Oqtay RZA

AZƏRBAYCAN

Ay-ulduzlu bayrağın var,
Qədim, ulu torpağın var;
Özün boyda çırağın var,
Əsrlərdən sorağın var.

Əsirgəmir uğrunda can
Min-min igid, Azərbaycan!
Yaşa, eşqi çiçək açan
Azad, vahid Azərbaycan!

Azıxdır ilk ünvanımız,
Qobustan- daş dastanımız;
Xudafərin körpüsündən
Yenə keçər karvanımız.

İstiqlalın yolu çətin,
Məskənisən bol sərvətin;
Tanrı bizi bağışlamaz-
Qorunmasa təbiətin.

Bakı daim şöhrətimiz,
Xəzər mavi qüdrətimiz;
Heykəl kimi ucalacaq
Qürurumuz, qeyrətimiz.

Əsirgəmir uğrunda can
Min-min igid, Azərbaycan!
Yaşa, eşqi çiçək açan
Azad, vahid Azərbaycan!

MİLLİ ORDU, QÜDRƏTLİ OL HƏMİŞƏ!

Qalaların Əlibəyli, Sədərək,
Yağdır düşmən üzərinə od, alov!
Məlunları darmadağın edərək,
İlanları yuvasına qədər qov!
Doğma yurddan güc - qüvvət al həmişə,
Milli Ordu, qüdrətli ol həmişə!

Dildən düşmür cəsurların tərfi,
Salnaməndə min imza var, min iz var;
Unutmarıq Mübarizi, Əlifı,
Yaddan çıxmaz Gültəkinlər, Vüqarlar.
Nurlanacaq getdiyin yol həmişə,
Milli Ordu, qüdrətli ol həmişə!

Cəngavərlər bayraqdardır sıranda,
Xalqın, elin qorxu bilməz oğlusan;
Sevinirəm tarixinə varanda -
Babək, Nəbi, Həzi, Fərid ruhlusan.
Qələbə çal, qələbə çal həmişə,
Milli Ordu, qüdrətli ol həmişə!

VƏTƏN NAMİNƏ

Sinəmdə - sönməyən Vətən sevgisi,
Azğın düşmənlərə qarşı kinliyəm.
Dözüm - babaların müqəddəs irsi,
Mən şəhid Mübariz İbrahimliyəm.

Çadıra bürünüb ünvanlarımız,
Niyə Xanbağının gülü solubdur?

Döyüşən oğluyam doğma diyarın, Yağı həmləsinə sinə gərmişəm

Çöl-çəmən aşiqi çobanlarımız
Uca yaylaqlara həsrət qalıbdır?!

Əlində namərdin verdiyi yaraq,
Meşəmi məhv edir, suyumu içir.
Gözəl Qarabağda pusqu quraraq,
Hələ utanmadan təlim də keçir.

Hərbi iş - könüllü seçdiyim peşə,
Ocaq qalanırdı içimdə sanki...
Cəbhə xəttimizdən uzaqlaşdım ki,
Qatil yuvasını tutum atəşə.

Döyüşən oğluyam doğma diyarın,
Yağı həmləsinə sinə gərmişəm.
Şəhriyar düzünün, Biləsuvarın
Şöhrət sarayına tac göndərmişəm.

Yazdığım namədə - ürək sözlərim,
Vətən məhəbbəti, torpaq eşqi var.
Nə atam, nə anam, nə əzizlərim
Göz yaşı axıdıb ağlamasınlar.

...Sinəmdə - sönməyən Vətən sevgisi,
Azğın düşmənlərə qarşı kinliyəm.
Dözüm - babaların müqəddəs irsi,
Mən şəhid Mübariz İbrahimliyəm.

OĞUL ƏSGƏR GEDİR...

Cavan çağırışçı - polad əridən
Döyüşçü paltarı geyinir bu gün;
Karvan yollanacaq Biləcəridən,
Ürək həyəcanla döyünür bu gün.

Oğul əsgər gedir... Bir az kövrəlib,
Müdrək anasının yaşarıb gözü.
Onu ötürməyə dost-tanış gəlib,
Birinin gülü var, birinin sözü.

Oğul əsgər gedir... Əhdi, peymanı
Bahar çiçəyitək tərəvətlidir;
Qabaran sinəsi, kükrəyən qanı
Domna sobasından hərərətlidir.

Atası xaniman, yuva uçuran
Cəbhə tutanları görüb nə qədər;
Bilir fəlakətdir yetimlik, hicran,
Torpaqsız yaşamaq ölümdən bətr.

Öndə imtahanın, dərsin çətini,
O, keşik çəkəcək gözəl çağ üçün;
Oğul əsgər gedir - yurdu, vətəni
Yağı tapdağından qorumaq üçün!

BÖLÜNMƏZ

Çəsmə çaya qovuşur,
Çay dəryaya qovuşur.
Şəh dumanın zərrəsi,
An zamanın zərrəsi.

Dəqiqələr ömrünün
Başa vurur saatda;
İzi qalır illərin
Təbiətdə, həyatda.

Hüduzsuz kainatda
Hanı əvvəl,
Hanı son?
Sirli aləm deyilmi
Atom, nüvə, neytron?

Bir Günəşdən nur alar
Yarpaq, budaq, gövdə, kök.
Ağ işığın qolları-
Sarı, yaşıl, mavi, göy...

Cisim var ki, parçası
Adi gözlə görünməz;
Çörək bölünər, ancaq
Ana Vətən bölünməz!

AZƏRBAYCAN ÖYRƏDİR...

Karpatın haçabel başından asdıq,
Nəğməm bələdçinin xoşuna gəldi;
Dunay sahilində səhəri açdıq,
Nağıllı günümüz sanki gödəldi.

Yunan gözəlinə qərənfil verdim,
Çexlər bayatımı əzbərlədilər;
Macar mətbəxində plov bişirdim,
Yedilər, "afərin", "əhsən" dedilər.

Tatar şairləri məclis qurdular,
Söz düşdü Vurğundan, Musa Cəlildən;
Bir neçə rübai oxutdurdular,
Qorqudu soruşdum türkdilli eldən.

Qarmonda çaldığım "Bayatı-Şiraz"
Dolaşdı Bişkekin küçələrini;
Çində dilləndirib "Cücələrim"i,
Alqış yağışında islandım bir az.

Başlanır haradan, nədən yollarım?
Sərdə qırılır hərdən yollarım;
Məni millətəmə bağlayan teldir
Bakıdan hər yana gedən yollar.

Duyğular bəzəyir könül bağımı,
Görüb-götürməyə hazıram yenə;
Ay dost, bildiyimi, bacardığımı
Anam Azərbaycan öyrədir mənə!

GEC DEYİL...

Nə hörmət qanansan, nə qılıq,
Öndədir orta yaş, ahıllıq.
İçində pas atıb paxıllıq,
Nə tez-tez üzə çıx, nə gizlən,
Gec deyil - təmizlən, təmizlən!

Hamının anası Vətəndir,
Pislik də cücərib bitəndir;
Xisləti dəyişmək çətinidir -
Xoş xəbər yayanla əvəzlən,
Gec deyil - təmizlən, təmizlən!

Sözün yaşarmadı dəfndə,
Zəif işıqlanan evində
Qonaqla gül, danış, sevin də!
Bir qədər doğmalaş, əzizlən,
Gec deyil - təmizlən, təmizlən!

Qısqanc olmasaydın lap əvvəl,
Dönməzdi kölgənə bəd əməl;
Millətin getdiyi yola gəl!
Silib köhnəliyi, təzələn,
Gec deyil - təmizlən, təmizlən!

MAQADANDA

Uzaq Şərqin yayda da
Bir az soyuq günləri.
Salamladım xeyirxah
Koryakları, nenləri,
Salamladım sürücü
Qarayanız çukçanı;
Şəkili mühəndisi,
Bakılı balıqçını...
Lerikli baş həkimə,

Daha bilmirəm kimə
Rast gəldim Maqadanda.

Qarlı qütbə çox yaxın
Məşhur qızıl mədəni -
Əzablar, işgəncələr,
Faciələr məskəni.
Min günahsız dustağın
Torpağa hopub qanı;
Yana-yana dolaşib
Gəzdikcə Kolımanı.

Soruşdum: - Bəs ustadın
Sözləri həkk olunmuş
Möhtəşəm qaya hanı?
Dahini xatırlayan,
Sürğündə ömür sürən
Doxsan yaşlı qocanı
Dost bildim Maqadanda.

Səsi o vaxt çatmayıb
Obasına, elinə;
Gah külüng, gah da qələm
Götürərmiş əlinə.
Gözü, özü yol çəkən
Cavidin heykəlinə
Çevrildim Maqadanda!

VƏTƏNDƏN UZAQDA

Biri astaralı,
Biri şəkili,
Doğulub Bərdədə, Qazaxda onlar;
Qorumaq istəyib mahalı, eli
Vətəndən nə qədər uzaqda onlar.

Birinin Qubadır doğulduğu yer,
Birinin beşiyi qədim Gəncədir;
Qayğılı-qayğılı axır Dnestr,
Görəsən kim onu Kürə bənzədib?

Həsrətin alovu gəzir canımda,
Uzaq yol, dərə, dağ,bərə keçmişəm;
Neçə kənd, qəsəbə qəbristanında
Doğma ad axtarıb-aramaq peşəm.

İsmayıl, İbrahim, Məhərrəm, Hacı...
Bir vaxt asimandan, göydən eniblər;
Nakam oğulları Azərbaycanın
Qürbətə ulduztək səpələniblər.

Ayrıliq harayı qopur sinəmdən,
Necə axıtmayım göz yaşlarımı?
Elə bil çiynimdə gəzdirirəm mən
Qədim Qobustanın sal daşlarını.

RÜBAILƏR

Çətin məqamlarda özünü sına,
Qütbü də dolaşib gəz yana-yana;
Gör necə yaraşır doqquz cür iqlim
Sərvətlər ölkəsi Azərbaycana.

Göz kədər yaşı ilə dolmasın, Vətən,
Qüssə-qəm qismətin olmasın, Vətən!
Təbiət füsunkar yaradıb səni,
Bircə çiçəyin də solmasın, Vətən!

Əzrin yaxasında daim gül olsun,
Bəd əməl, pis toxum yanib kül olsun!
İnsanlar, görüşək meridiəntək,
Əqidə yolumuz paralel olsun!

Göz verib sənə bu, mənə bu dünya,
Gərək Gülüstana dönə bu dünya;
Qədim zamanlarda sərhədsiz imiş,
Sərhədsiz olacaq yenə bu dünya!

